

**ජාතික ව්‍යාපාර කළමනාකාරිත්ව ආයතනය හා එහි පරිපාලිතය - 2012**

---

**1. මූල්‍ය ප්‍රකාශන**

---

**1.1 මතය - ආයතනය**

---

2012 දෙසැම්බර් 31 දිනට ජාතික ව්‍යාපාර කළමනාකාරිත්ව ආයතනයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා එහි මුදල් ප්‍රවාහ සත්‍ය හා සාධාරණ ලෙස දැක්වෙන අයුරින් ශ්‍රී ලංකා ගිණුම්කරණ ප්‍රමිතීන්ට අනුකූලව මූල්‍ය ප්‍රකාශන පිළියෙල කර ඇති බව මා දරන්නා වූ මතය වේ.

**මතය - සමූහය**

---

2012 දෙසැම්බර් 31 දිනට ජාතික ව්‍යාපාර කළමනාකාරිත්ව ආයතනය හා එහි පරිපාලිතයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා එහි මුදල් ප්‍රවාහ සත්‍ය හා සාධාරණ ලෙස දැක්වෙන අයුරින් ශ්‍රී ලංකා ගිණුම්කරණ ප්‍රමිතීන්ට අනුකූලව මූල්‍ය ප්‍රකාශන පිළියෙල කර ඇති බව මා දරන්නා වූ මතය වේ.

**1.2 මූල්‍ය ප්‍රකාශන පිළිබඳ අදහස් දැක්වීම**

---

**1.2.1 ජාතික ව්‍යාපාර කළමනාකාරිත්ව විද්‍යායතනයේ මූල්‍ය ප්‍රකාශන**

---

ජාතික ව්‍යාපාර කළමනාකාරිත්ව ආයතනයේ පූර්ණ අයිතියක් ඇති අනුබද්ධිත ආයතනයක් ලෙස ජාතික ව්‍යාපාර කළමනාකාරිත්ව විද්‍යායතනය 2011 ඔක්තෝබර් 07 දින පිහිටුවා තිබුණි.

**1.2.2 සම්බන්ධිත පාර්ශවයන් සමඟ ඇති ගණුදෙනු හෙලිදරව් නොකිරීම**

---

ජාතික ව්‍යාපාර කළමනාකරණ විද්‍යායතනය පිහිටුවීම පිළිබඳ ක්‍රියාවලීන් සිදු වූ කාල පරිච්ඡේදය තුළ ජාතික ව්‍යාපාර කළමනාකාරිත්ව ආයතනයේ පාලක සභාවේ සාමාජිකයකු වශයෙන් කටයුතු කළ අයකු ජාතික ව්‍යාපාර කළමනාකරණ විද්‍යායතනයේ විගණක වශයෙන් කටයුතු කරන වෘත්තීය විගණන සමාගමේ භවුල්කරුවකු ලෙසද කටයුතු කර තිබූ නමුත් ඒ පිළිබඳව මූල්‍ය ප්‍රකාශනවල හෙලිදරව් කර නොතිබුණි.

**1.2.3 ශ්‍රී ලංකා ගිණුම්කරණ ප්‍රමිති**

---

ශ්‍රී ලංකා ගිණුම්කරණ ප්‍රමිත අංක 16 හි විධිවිධාන ප්‍රකාරව ශුද්ධ වත්කම් රුපියලට පෙන්වූ අයිතම 13 ක් නැවත තක්සේරු කර 2012 දෙසැම්බර් 31 දිනට ගිණුම් ගතකර නොතිබුණි.

**1.3 නීති රීති, රෙගුලාසි හා කළමනාකරණ තීරණ වලට අනුකූල නොවීම**

---

පහත සඳහන් අනුකූල නොවීම් නිරීක්ෂණය විය.

නීති, රීති රෙගුලාසි යනාදියට යොමුව

---

අනුකූල නොවීම

---

(අ) 1991 අංක 28 දරන ජාතික ව්‍යාපාර කළමනාකාරිත්ව ආයතන පනතේ 6 වගන්තිය

අධ්‍යක්ෂ ජනරාල්, අමාත්‍යවරයා විසින් පත්කරනු ලබන නිදෙනෙකු සමග වෙනත් ව්‍යාපාර ආයතන නියෝජනය වන සාමාජිකයින් හත්දෙනෙකු සහිත 11 දෙනෙකුගෙන් පාලක සභාව සමන්විත වියයුතු වුවත්, 2012 වර්ෂ සඳහා ශ්‍රී ලංකා කර්මාන්ත උපදේශක සභාවේ සභාපතිවරයා, ජාතික සංවර්ධන බැංකුවේ සාමාන්‍යාධිකාරීවරයා සහ වානිජ බැංකු සංගමයේ සභාපතිවරයා යන සාමාජිකයින් පත්කර නොතිබුණි.

මෙම ආයතන ක්‍රියාත්මක නොවන බැවින් අදාළ පත්කිරීම් සිදු කිරීමට නොහැකි වී ඇති බවත් වර්තමානය වනවිට ජාතික ව්‍යාපාර කළමනාකාරිත්ව ආයතන පනත සංශෝධනය කිරීමට පියවර ගෙන ඇති බවත් සභාපතිවරයා විසින් 2013 මාර්තු මාසයේදී මා වෙත දන්වා එවා තිබුණි.

(ආ) 2006 මැයි 30 දිනැති අංක 09/2006 දරන රාජ්‍ය පරිපාලන චක්‍රලේඛය.

අධ්‍යක්ෂවරු දෙදෙනෙකු හා එක් අංශ ප්‍රධානි තනතුර දරන නිලධාරියෙකු සඳහා වෙලා සටහන් යන්ත්‍රයේ පැමිණීම හා පිටවීම සටහන් කිරීමේදී, චක්‍රලේඛයේ විධිවිධාන අනුව කටයුතු කර නොතිබුණි.

(ඇ) 2011 මාර්තු 08 දිනැති අංක DMS/E4/47/7/276/1 දරන ලිපියේ සඳහන් ආයතනයේ අනුමත බඳවා ගැනීමේ පරිපාටියේ 5 වගන්තිය

කාර්ය මණ්ඩලය බඳවාගැනීමේදී ඔවුන්ගේ අධ්‍යාපන සුදුසුකම්වල නිවැරදිතාවය පිළිබඳ විභාග දෙපාර්තමේන්තුවෙන් තහවුරුවක් ලබාගෙන නොතිබුණි.

(ඇ) රාජ්‍ය ව්‍යාපාර චක්‍රලේඛ

- (i) 2010 දෙසැම්බර් 14 දිනැති අංක පීඊසී/ 55 දරන චක්‍රලේඛය විගණන හා කළමනාකරණ කමිටුව සඳහා භාණ්ඩාගාර නියෝජිතයකු පත්කළයුතු වුවත් ආයතනය විසින් ඒ අනුව කටයුතු කර නොතිබුණි.
- (ii) 2003 ජුනි 02 දිනැති අංක පීඊසී/ 12 දරන චක්‍රලේඛයේ 7.4.5 වගන්තිය ස්ථාවර වත්කම් සම්බන්ධයෙන් වාර්ෂික භාණ්ඩ සමීක්ෂණ පැවැත්විය යුතු වුවත් ආයතනය විසින් සමාලෝචිත වර්ෂයේදී භාණ්ඩ සමීක්ෂණයක් සිදු කර නොතිබුණි.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද ඒකාබද්ධ මූල්‍ය ප්‍රකාශන අනුව, 2012 දෙසැම්බර් 31 දිනෙන් අවසන් වර්ෂය සඳහා ආයතනයේ මෙහෙයුම් කටයුතුවලින් බදු වලට පසු රු.380,802,552 ක ශුද්ධ අතිරික්තයක් වූ අතර ඊට අනුරූපව ඉකුත් වර්ෂයේ බදුවලට පසු ශුද්ධ අතිරික්තය රු.244,475,986 ක් වූයෙන් සමාලෝචිත වර්ෂයේ අතිරික්තය රු. 136,326,566 කින් වැඩි වී තිබුණි.

2.2 විග්‍රහාත්මක මූල්‍ය සමාලෝචනය

සමාලෝචිත වර්ෂයේදී මෙහෙයුම් ආදායම, පෙර වර්ෂයට සාපේක්ෂව සියයට 32 කින් වැඩි වී තිබූ අතර බදු වලට පසු ලාභය පෙර වර්ෂයට සාපේක්ෂව සියයට 56 ක වර්ධනයක් පෙන්වූම කර තිබුණි. විස්තර පහත දැක්වේ.

	2012 රු.මි.	2011 රු.මි.	විචලනය	
			රු.මි.	ප්‍රතිශතය
මෙහෙයුම් ආදායම	957.07	726.56	230.51	32
විකුණුම් පිරිවැය	340.21	281.54	58.67	21
දළ ලාභය	616.87	445.02	171.84	39
මෙහෙයුම් ලාභය	420.49	291.82	128.66	44
මූල්‍ය වියදම	0.80	0.17	0.63	371

මූල්‍ය ආදායම	1.52	1.40	0.12	9
බදු වලට පෙර ලාභය	421.21	293.05	128.16	44
බදු වලට පසු ලාභය	380.80	244.48	136.33	56

**3. මෙහෙයුම් සමාලෝචනය**

**3.1 කළමනාකරණ අකාර්යක්ෂමතා**

ආයතනයේ ස්ථීර තනතුරු දරන උපදේශකවරු 13 දෙනෙකු 2012 ජනවාරි මාසයේ සිට 2012 සැප්තැම්බර් මාසය දක්වා කාලය තුළදී ඇඟිලි සලකුණු යන්ත්‍රයේ පැමිණීම හා පිටවීම සටහන් කොට රාජකාරී කාලය තුළදී ජාතික ව්‍යාපාර කළමනාකරණ විද්‍යායතනයේ පැය 887.75 ක් දේශන පවත්වා තිබුණි. දැනට මෙම දේශන කාලය අවම කර ඇති බව සභාපතිවරයා විසින් 2014 මාර්තු මාසයේදී දන්වා එවා තිබුණි.

**3.2 මෙහෙයුම් අකාර්යක්ෂමතා**

උපාධි පාඨමාලා ජාතික ව්‍යාපාර කළමනාකාරිත්ව විද්‍යායතනය විසින් පවත්වාගෙන යන බැවින් සමාලෝචිත වර්ෂයේ ජාතික ව්‍යාපාර කළමනාකරණ ආයතනයේ එක් එක් අංශයන්හි මෙහෙයුම් ආදායම පෙර වර්ෂයේ ආදායම සමග සැසඳීමේදී සියයට 17 සිට සියයට 25 අතර ප්‍රතිශතයකින් අඩු වී ඇති බව නිරීක්ෂණය විය. විස්තර පහත දැක්වේ.

අංශය	2012	2011	අඩු වූ ප්‍රමාණය	අඩු වූ ප්‍රමාණය ප්‍රතිශතයක් ලෙස
	රු.මි.	රු.මි.	රු.මි.	
කළමනාකරණ පුහුණු හා ඵලදායීතා	285.88	345.70	59.82	17
පරිගණක පුහුණු	229.14	304.52	75.39	25
භාෂා	54.06	71.64	17.58	25

**3.3 හඳුනාගන්නා ලද පාඩු**

ආයතනයේ යාපනය ශාඛාව වසා දැමීම නිසා එම ශාඛාව සතුව පැවති ගොඩනැගිල්ලේ ඉවත් කරන ලද කොටස් විකිණීමෙන් රු. 5,243,000 ක අලාභයක් සිදුවී තිබුණි.

**3.4 කාර්ය මණ්ඩල පරිපාලනය**

ආයතනයේ කළමනාකරණ හා තොරතුරු පද්ධති අංශයේ අධ්‍යක්ෂ තනතුර දරන නිලධාරියා ජාතික ව්‍යාපාර කළමනාකාරිත්ව විද්‍යායතනයේ පරිගණක අංශයේ අංශාධිපති ලෙස ද කටයුතු කර තිබූ බැව් විගණනයේදී නිරීක්ෂණය විය. ආයතනයේ ස්ථීර තනතුරක් දරන නිලධාරියක වෙනත් ආයතනයක ස්ථීර තනතුරක කටයුතු කිරීම සඳහා පාලක මණ්ඩලය අනුමැතිය ලබාදී තිබුණි.

**4. ගිණුම් කටයුතු භාවය සහ යහපාලනය**  
-----

**4.1 මූල්‍ය ප්‍රකාශන ඉදිරිපත් කිරීම**  
-----

ජාතික ව්‍යාපාර කළමනාකාරිත්ව ආයතනයේ 2012 වර්ෂය සඳහා වූ සංශෝධනය කළ ඒකාබද්ධ ගිණුම් විගණනය සඳහා ඉදිරිපත් කර තිබුණේ 2013 දෙසැම්බර් 11 දිනදීය.

**4.2 අයවැය ලේඛනය පාලනය**  
-----

පහත සඳහන් නිරීක්ෂණ කරනු ලැබේ.

- (අ) මහනුවර ශාඛාව සඳහා නව ගොඩනැගිල්ලක් වර්ෂ 5ක කාල පරිච්ඡේදයක් සඳහා මාසයකට රු. මිලියන 1.5 බැගින් රු. මිලියන 90 ක බදු පදනම මත ලබාගැනීමට 2012 සැප්තැම්බර් 17 දින ගිවිසුමකට එළඹ තිබුණි. ගොඩනැගිල්ල වෙනුවෙන් ගෙවූ ආරක්ෂණ තැන්පතු හා ගොඩනැගිල්ල නවීකරණය (partition) කිරීමට දරන ලද රු.26,668,360 ක වියදම් සම්බන්ධයෙන් 2012 වර්ෂයේ අයවැය ලේඛනයේ ප්‍රතිපාදන සලසා නොතිබුණි.
- (ආ) සමාලෝචිත වර්ෂය සඳහා පර්යේෂණ හා සංවර්ධන වියදම් ලෙස රු.2,000,000 ක වියදමක් ඇස්තමේන්තු කර තිබුණද එයින් කිසිදු වියදමක් දරා නොතිබුණි.

**5. පද්ධති හා පාලන**  
-----

විගණනයේදී නිරීක්ෂණය වූ පද්ධති හා පාලන පිළිබඳ දුර්වලතා වරින් වර ආයතනයේ සභාපතිවරයාගේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමුවිය යුතුය.

- (අ) වත්කම් කළමනාකරණය
- (ආ) පාඨමාලා පැවැත්වීම
- (ඇ) මානව සම්පත් කළමනාකරණය

